

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಪಲಕ್ಕುಲಂ ತ್ರಿವಿಕ್ರಮನ್ ನಂಬೂದಿರಿ ವಿರಚಿತಂ  
|| ಶ್ರೀ ಗುರುಮರುತ್ಪುರಾಧೀಶಸ್ತೋತ್ರಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಗುರುಮರುತ್ಪುರಾಧೀಶಸ್ತೋತ್ರಂ ||

ಗರುಡವಾಹನಂ ಪುಣ್ಯದರ್ಶನಂ ವರರುಷಾಕೃತಿಂ ವೇದಸಂಗ್ರಹಂ |  
ಪ್ರಲಯಕಾಲಜೀವಾತ್ಮತಾರಕಂ ಗುರುಮರುತ್ಪುರಾಧೀಶಮಾಶ್ರಯೇ || 1 ||

ಪ್ರಣವಮಾನಸಂ ಪ್ರಾಣಜೀವನಂ ಪ್ರಕಟಿಕಚ್ಛಪಾಕಾರಮೀಶ್ವರಂ |  
ಅಮೃತದಾಯಕಂ ನಿತ್ಯನೂತನಂ ಗುರುಮರುತ್ಪುರಾಧೀಶಮಾಶ್ರಯೇ || 2 ||

ಸುಕೃತಕಲ್ಪಕಂ ಸಾಮತೋಷಿತಂ ಸಕಲವೈಷ್ಣವಾಕಾರಸೂಕರಂ |  
ಭುವನಭೂಷಣಾಲಂಕೃತಂ ವಿಭುಂ ಗುರುಮರುತ್ಪುರಾಧೀಶಮಾಶ್ರಯೇ || 3 ||

ವರದಮೀಶ್ವರಂ ನಾರಸಿಂಹಕಂ ವಪುಷಿ ಭೀಕರಂ ಪುಣ್ಯಪೂರಕಂ |  
ಸುರಗಣಾವೃತಂ ಭಕ್ತವತ್ಸಲಂ ಗುರುಮರುತ್ಪುರಾಧೀಶಮಾಶ್ರಯೇ || 4 ||

ಚರಿತವಿಶ್ರುತಂ ವಾಮನಾಕೃತಿಂ ಪರಮಪೂರುಷಂ ಯಾಗಸಾಧಕಂ |  
ಪರಪದಪ್ರದಂ ಪಾಪನಾಶಕಂ ಗುರುಮರುತ್ಪುರಾಧೀಶಮಾಶ್ರಯೇ || 5 ||

ಭೃಗುಕುಲೋದ್ಭವಂ ರಾಮನಾಮಕಂ ಸುಗುಣಭಾಸುರಂ ರೇಣುಕಾತ್ಮಜಂ |  
ನೃವರತಾಪಸಂ ಕೇರಳಾಧಿಪಂ ಗುರುಮರುತ್ಪುರಾಧೀಶಮಾಶ್ರಯೇ || 6 ||

ದಶರಥಾತ್ಮಜಂ ರಾಮಭದ್ರಕಂ ಶರಧನುರ್ಧರಂ ರಾವಣಾಂತಕಂ |  
ಪುರುಷಮವ್ಯಯಂ ಶ್ರೀನಿಕೇತನಂ ಗುರುಮರುತ್ಪುರಾಧೀಶಮಾಶ್ರಯೇ || 7 ||

ವರಹಲಾಯುಧಂ ರೋಹಿಣೀಸುತಂ ಗಿರಿಧರಾಗ್ರಜಂ ರಾಮದೈವತಂ |  
ಗಜಗಣಪ್ರಿಯಂ ಧೀಮತಾಂ ವರಂ ಗುರುಮರುತ್ಪುರಾಧೀಶಮಾಶ್ರಯೇ || 8 ||

ಧೃತಸುದರ್ಶನಂ ಕೃಷ್ಣಮಚ್ಯುತಂ ವಿಜಯಸಾರಥಿಂ ಗೀತಸಾರಸಂ |  
ಪಶುಪಗೋಪಿಕಾನರ್ತನಪ್ರಿಯಂ ಗುರುಮರುತ್ಪುರಾಧೀಶಮಾಶ್ರಯೇ || 9 ||

ದಶವಿಧಾಕೃತಿಂ ಕಲ್ಕಿವೈಭವಂ ಭುಜಗತಲ್ಪಗಂ ಭೂತಭಾವನಂ |  
ನಿಖಿಲರೋಗಸಂಹಾರಕಾರಕಂ ಗುರುಮರುತ್ಪುರಾಧೀಶಮಾಶ್ರಯೇ || 10 ||

ದಶಕೀರ್ತನಂ ಶ್ರೀಧರಾತ್ಮಕಂ ಪದಮನಾಮಯಂ ಈಶ್ವರಾರ್ಪಿತಂ |  
ಪರಮಮಂಗಳಂ ಭಾಗ್ಯದಾಯಕಂ ಗುರುಮರುತ್ಪುರಾಧೀಶಮಾಶ್ರಯೇ || 11 ||

|| ಇತಿ ಶ್ರೀ ಗುರುಮರುತ್ಪುರಾಧೀಶಸ್ತೋತ್ರಂ ಸಮಾಪ್ತಂ ||